



Il-Knisja ta' Santa Marija f'Hal Balzan

Mario Fenech

Fir-raħal ta' Hal-Balzan il-Kult Marjan imur lura sew fl-istorja tar-raħal tant li nafu li l-ewwel knejjes żgħar li kienu nbnew ġew iddedikati lill-Madonna. Dawn kienu l-Lunzjata l-qadima li aktar tard kienet saret l-ewwel knisja parrokkjali tar-raħal, u knisja żgħira fil-parti ta' fuq tar-raħal li kienet ddedikata lil Maria Assunta.

B'xorti tajba l-knisja parrokkjali l-qadima għadha wieqfa u tinsab fi stat tajjeb hafna. Il-Knisja l-qadima ta' Santa Marija giet mibnija mill-ġdid darbtejn qabel ma nbniyet kif nafuha llum.

Ta' min jgħid li dak iż-żmien hafna mill-knejjes żgħar li kienu jinbnew kienu jiġu ddedikati lill-Madonna b'titli differenti. L-aktar komuni jkun dak ta' Santa Marija tal-15 ta' Awwissu.

Din il-knisja l-ġdida tissemma fir-rapport tal-Vista Pastorali li kien għamel fir-raħal l-Isqof Cagliares nhar it-28 ta' Novembru 1615. Dakinhar huwa sab li l-Viċi Parroku ta' Birkirkara kien imur Hal Balzan fil-Ħdud u l-festi kmandati biex iqaddes darba fil-Knisja tal-Lunzjata u darba fil-Knisja ta' Santa Marija.

Aktar tard matul il-mixja tas-snin meta l-Poplu ta' Hal-Balzan kien ressaq it-Talba tiegħu quddiem l-Awtoritajiet Ekkleżjastici biex ir-raħal isir Parroċċa permezz ta' Rikors ufficijali fl-1633, kien hemm nies li hallew legati lill-Knisja tal-Lunzjata l-qadima kif ukoll lill-Knisja ta' Santa Marija.

Kien hemm żmien li matulu din il-Knisja kienet giet ittraskurata xi ffit, u għal daqstant



giet iprofanata. Kienet fi stat hażin hafna tant li nbniyet mill-ġdid u tbierket mill-Kappillan Dun Dumink Ellul nhar l-10 ta' Marzu 1675. Jista' jkun li dan iż-żmien ta' telqa kien għadda minn fuq il-knisja minhabba l-fatt li l-knisja tal-Lunzjata kienet saret Knisja parrokkjali.

Din il-knisja damet tintuża sas-sena 1846 sakemm bil-hidma ta' Dun Salv Sammut giet mibnija kif inhi llum. Tbierket mill-Kappillan Borg ta' Hal Balzan, f'Settembru tas-sena 1846 u b'rikonoxximent għall-hidma b'risq din il-knisja, Dun Salv Borg gie midfun filha.

Quddiem din il-knisja hemm statwa sabiha ta' Santa Marija fuq kolonna tal-ġebel u pedistall skolpit b'sengħa kbira. L-iskultur li ħadem din l-istatwa kien il-maġhruf Ċensu Dimech. Saret fis-sena 1837 wara wegħda li kienet saret għall-helsien mill-pesta tas-sena 1837.



Fil-preżent din il-knisja qiegħda tintuża għall-Adorazzjoni tas-Smu. Sagrament. Bdiet tintuża minn nhar il-Festa tal-Qalb ta' Gesù ta' nhar il-Ġimgħa 18 ta' Ġunju 2004, wara li l-Eċċ. Tiegħu Mons. Arcisqof Ġużeppi Mercieca mexxa purċissjoni li kienet saret mill-Knisja Parrokkjali tal-Lunzjata lejn din il-knisja.

Knisja ohra li turi l-imhabba li minn dejjem kellu l-poplu Malti lejn Ommna Marija Assunta.

IL-FESTA T-TAJBA LIL KULHADD.

